



कोचेलर इम्प्लान्ट प्रकल्प- सीएसआर उपक्रम दिव्यांगांच्या सशक्तीकरणासाठी लोकांचा सहभाग आवश्यक- थावरचंद गेहलोत

Posted On: 16 DEC 2017 6:25PM by PIB Mumbai

मुंबई 16 डिसेंबर 2017

केंद्र सरकारचा कोचेलर इम्प्लान्ट योजनेअंतर्गत, आतापर्यंत 6 वर्षांखालील 100 कर्णबधीर मुलांवर यशस्वी शस्त्रक्रिया करण्यात आली असून हा एक कॉर्पोरेट सामाजिक उत्तरदायित्व उपक्रम आहे. केंद्रीय सामाजिक न्याय आणि सशक्तीकरण मंत्री थावरचंद गेहलोत यांनी आज मुंबईत वार्ताहर परिषदेत ही माहिती दिली. दिव्यांग व्यक्तींच्या सशक्तीकरणासाठी कॉर्पोरेट जगाच्या सहभागासोबतच लोकांचा सहभाग देखील तितकाच महत्त्वाचा आहे. गेहलोत यांनी यावेळी मुलांचे आणि त्यांच्या पालकांचे अभिनंदन केले आणि सांगितले की, पालकांनी अली यावर जग इन्स्टिट्यूटमध्ये मुलांना 1 वर्ष स्पिच थेरेपीसाठी घेऊन जावे, जेणेकरून ही मुले उत्तम प्रकारे बोलू शकतील. प्रत्येक शस्त्रक्रियेसाठी अंदाजे 6 लाख रुपये खर्च येतो. ज्या कुटुंबांना या शस्त्रक्रियेचा खर्च परवडणारा नाही त्यांना मदत करण्यासाठी पॉवर फायनान्स कॉर्पोरेशनने मदतीचा हात पुढे केला आहे. अली यावर जंग इन्स्टिट्यूटने आतापर्यंत 836 कर्णबधीर मुलांना कोचेलर इम्प्लान्ट शस्त्रक्रिया केली आहे, अशी माहिती गेहलोत यांनी दिली.

केंद्र सरकारने दिव्यांग व्यक्तींच्या मदतीसाठी आतापर्यंत 5890 हून अधिक शिबिरांचे आयोजन केले आहे. या शिबिरांदरम्यान 9 लाखांहून अधिक दिव्यांग व्यक्तींना मदत करण्यात आली आहे, असे गेहलोत यांनी सांगितले.

दिव्यांग व्यक्ती सशक्तीकरण विभागाअंतर्गत, ALIMCO माफक दरात दिव्यांगांना सेवा प्रदान करते. 100 कर्णबधीर मुलांना कॉकलिअर इम्प्लान्ट शस्त्रक्रिया करण्यासाठी PFC आणि (ALIMCO) ने 25 जुलै 2016 ला सामंजस्य करारावर स्वाक्ष्र्क्या केल्या होत्या.

कोचेलर इम्प्लान्ट शस्त्रक्रिया झालेल्या मुलांनी आणि त्यांच्या पालकांनी यावेळी प्रसार माध्यमांशी संवाद साधला. पालकांनी यावेळी केंद्र सरकार तसेच PFC आणि अलिमको (ALIMCO) सारख्या संस्थांचे आभार मानले. ज्यांच्या मदतीमुळे कर्णबधीर मुलांच्या आयुष्यात आशेचा एक नवीन किरण आला आहे.

B.Gokhale/S.Mhatre/P.Kor

(Release ID: 1512921) Visitor Counter : 18

